

# අශෝක ධර්මය හා පාලනය

බණ්ඩාරවෙල විමලධම්ම හිමි

බුද්ධිමත් ධර්ම පීඨය - අනුරාධපුර

ලෝක ඉතිහාසය දෙස බලන විට අශෝක තරම් ශ්‍රේෂ්ඨ කරපතියෙක් මේ දක්වා ලොව පහළ නොවුණේ යැයි කීම අතිශයෝක්තියක් නොවේ. මොහුගේ මුල් කාලයේ නාමය වශයෙන් දැක්වෙන්නේ "දේවානම් ප්‍රිය පියදස්සි" යන්නය. මොහු විසින් කොටවන ලද සෑම සෙල් ලිපියකම සඳහන් වන්නේ ද මේ නමය. අශෝක යන නම සොයා ගන්නා ලද්දේ 1915 දී හමුවූ 'මස්කි' සෙල් ලිපියෙනි. මොහු වංශයට අයත් මොහු වංශය නමැති ආකාශය දීප්තිමත් කළ පූර්ණ වන්ද්‍යයා බඳු විය. අශෝකයන් මුල් කාලයේදී ශිව භක්තියකු වුව ද, පසු කාලයේදී බුදුදහම වැළඳගෙන එහි ව්‍යාප්තිය සඳහා විශාල මෙහෙයක් ඉටුකළ බව ශාසන ඉතිහාසය දෙස බලන අපට පෙනේ. මුල් කාලයේදී සොහොයුරන් මැරීම, විවිධ දේශයන් යටත්කර ගැනීම සඳහා සටන් වැදී විශාල වශයෙන් මිනිස් ඝාතන කිරීම වැනි වර්ණ ක්‍රියා අනුව හැසිරුණ බැවින් වර්ණවශෝක නමින් හැඳින්වුණි.

ක්‍රි. පූ. 269 දී සිංහසනාරූඪ වූ අශෝක රජු මුල් අවුරුදු කීපය ගත කළේ තම අධිරාජ්‍යය තහවුරු කර ගැනීමටය. එනිසා දකුණින් භාරතයෙහිද සවකීය ආඥා වක්‍රය පැවැත්වීමේ බලාපොරොත්තුවෙන් කාලිංග දේශය ද ආක්‍රමණය කළේය. කාලිංග යුද්ධයේදී ලක්ෂණයක් පමණ මැරුණු බව ද, එක් ලක්ෂ පණස් දහසක් පමණ සිර භාරයට ගෙන රචින් පිටුවහල් කළ බව ද, සෙසු මියගියවුන්ගේ සංඛ්‍යාව විශාල බව ද සඳහන් වේ. එමෙන්ම මේ දරුණු මනුෂ්‍ය ඝාතනය නිසා තමන් කණ්ණාඩු වන බවද අශෝක රජු විසින් කරවන ලද තෙලෙස් වන ආකීෂ්ණරී ලිපියෙන් පැහැදිලිවේ. අශෝක රජුගේ ජීවිතයේ විශාල පෙරළියක් සිදුවූයේ කාලිංග යුද්ධයෙන් පසුවය. එහිදී ලක්ෂයකට අධික ජන සංඛ්‍යාවක් මරුමුවට පත්වීම නිසා රජු කළකිරීමට මෙන්ම නොසන්සුන්තාවයකට ද පත්විය. මේ පිළිබඳව අදහසක් දක්වන බටහිර ශ්‍රේෂ්ඨ ලේඛකයකු වූ එච්. ජී. වෙල්ස් මහතා "එක් විශිෂ්ඨ ජයග්‍රහණයකින් පසුව තවත් යුද්ධයක් නොකරන්නට සිතූ එකම අග්‍ර රාජයා අශෝකය" යනුවෙන් සඳහන් කර ඇත.

මෙසේ කාලිංග යුද්ධයෙන් පසුව ජීවිතය පිළිබඳ මහත් කළකිරීමකට පත්ව සිටින අවස්ථාවකය නිශ්‍රෝධ සාමනේරයන් වහන්සේ මුණ ගැසුණේ. ඉන්පසු නිශ්‍රෝධ සාමනේරයන් වෙතින් බුදු දහම පිළිබඳ ඝාමාන්‍ය අවබෝධයක් ලබා බෞද්ධයකු වී බුදු දහම වැළඳ ගත් බව සමන්තපාසාදිකා අට්ඨකථාවේ මෙන්ම වංශ වලද සඳහන් වේ.

අශෝක අධිරාජ්‍යය බුදු දහමට නැඹුරුවීමෙන් පසු අඹුතුම ධර්ම මාගීයක් අනුගමනය කළේය. ඔහුගේ ඒ

ධර්මය ගොඩ නගා ගැනීමට බුදු දහම බෙහෙවින් ඉවහල් කරගෙන ඇති බව පෙනේ. "බණ්ඩකාර" වැනි අය අශෝක වින්තන විධිය ජෛන ආගම අනුව සකස් වූවක් යැයි කිවත් එය පිළිගැනීමට තරම් සාධක හමු නොවේ. හින්දු ජෛන වැනි ආගම්වල ඇති කරුණු වලට සමාන අදහස් ඇති බව ඉතා කලාතුරකින් දක්නට ලැබුණත් අශෝක ධර්මයේ බෙහෙවින් සඳහන් වන්නේ බුදු දහමට සමාන අදහස් ය. අශෝක ධර්මය බුදු දහම ඇසුරෙන් සකස් වී ඇති බව පිළිගැනීමට සාධක විරලව දක්නට ඇත. අශෝක සෙල්ලිපි දෙස බලන විට බුදු රජාණන් වහන්සේ විසින් දේශනා කරන ලද මංගල, සිභාලෝවාද, අරියවංශ, අනාගත භය, නාලක, රථ විනිත රාහුලෝවාද යන සූත්‍රයන්හි ගැබ්වී ඇති අදහස් පැහැදිලිවම දක්නට ලැබේ. අශෝක අභිංසාවාදී ක්‍රියා මාගීයක් අනුගමනය කළ රජකු ලෙස ඔහු විසින් කරන ලද ප්‍රකාශ දෙසත්, ලියවන ලද සෙල්ලිපි දෙසත් විමසීමෙන් බලන විට මනාව පැහැදිලි වේ. "සියලු සත්ත්වයෝ මගේ දරුවෝ ය. මගේම දරුවන් කෙරෙහි මෙන් ම ඒ භූම ප්‍රජාවගේම මෙලොව පරලොව යහපත ද සැපත ද සඳහා වෙහෙසීමට මම ආසා ඇත්තෙමි" යන ප්‍රථම මොලී ලිපියෙන් රජුගේ අභිංසාවාදී වින්තන රටාව අවබෝධ කර ගත හැකි වේ.

අශෝක ධර්මයට බෞද්ධ ආභාෂය කෙතෙක් දුරට බලපා ඇත් ද යන්න ඔහු විසින් ලියවන ලද සෙල්ලිපි පාඨ අනුව සිතා ගත හැකි ය.

- බිලි පූජාව සඳහා සතුන් නොමැරිය යුතු යි.
- සතුන් නොමැරිය යුතුය.
- මෙහෙකරුවනට යුතුකම් ඉටුකිරීම. ගුරු ගෞරවය ඇති බව. මහණ බමුණන්ට පරිත්‍යාගය.
- අය වැය දෙකෙහි මධ්‍යම ප්‍රතිපදාව යහපත.
- සිලයෙහි පිහිටිය යුතු යි.
- ධර්ම දනයට සමාන දනයක් නැත.
- බුදුන් වදාළ සියල්ලම සුභාෂිතය.

යනාදී වශයෙන් සඳහන් වන අශෝක ගිවි ලිපි පාඨ කිහිපයා බැලීමේදී ඔහු එදා සමාජයට දීමට උත්සාහකර ඇති ධර්මය පිළිබඳව මනා අවබෝධයක් ඇතිකර ගත හැකිය. මොහුගේ මේ ධර්ම මාගීය උද්දීපනය කර ගැනීම සඳහා නිරතුරුවම බුදු දහමේ ආභාෂය ලබා ඇති බව පෙනේ. අශෝක තම ධර්මය පෝෂනය කර ගැනීම සඳහා බුද්ධ ධර්මයේ පමණක් නොව හින්දු ජෛන වැනි ආගම් වල ද යම් කිසි යහපත් ධර්ම මාගීයක් වී නම් එය ද උපයෝගී කරගෙන ඇත. එයට නිදසුනක් වශයෙන් එක් සෙල්ලිපි පාඨයක් මෙසේ ඉදිරිපත් කළ හැකිය.

"මා විසින් යම්කිසි පරිශ්‍රමයක් දරනවා නම් ඒ සියලු සත්වයන්ට ගෙවිය යුතු ණයෙන් තිදහස්විම පිණිසය. ඔවුන් මේ ලෝකයේ සැපෙන් ජීවත් වී පරලෝකයේත් සුභතියකට යෑමට මහපෙන්වීම මගේ යුතුකමයි" යනු එක් සෙල්ලිපි පාඨයකි.

මෙම සෙල්ලිපියේ සඳහන් වන අදහස හින්දු ධර්මයේ රාජ්‍ය පාලනය පිළිබඳ ඉගැන්වූ අදහසකි. මේ අනුව බැලීමේදී ප්‍රකට වන කරුණක් නම් අශෝක ධර්මය සෑම ආගමකම ඇති සද්ධර්මයන් මධ්‍යස්ථ ලෙස රැගෙන එක්තැන් කරන ලද්දක් වශයෙනි. බුදුදහමේ දක්වෙන වතුරායී සත්‍යය, ආර්ය අෂ්ටාංගික මාර්ගය වැනි ගැඹුරු ධර්මයන් කෙරෙහි ඔහුගේ අවධානය යොමු නොවූනම්, එදිනෙදා ජීවිතය සාර්ථක කර ගැනීමට ඉවහල්වන මාතෘ පිතු උපවිධාන, දානං ව ධර්ම වරියාව, ඤාත කානං ව සංගහො, එකෙන භොගෙ භුඤ්ජෙය්‍ය, භොජනමිතිව මන්තඤ්ඤා වැනි පාඨයන්ගේ අදහස් ඇති සෙල්ලිපි සකස් කර ඇත. බුදුදහමේ බොහෝ සුත්‍ර පාඨවල එන අදහස් සඳහන් වන අතර, ධර්ම පදයේ ගාථා හා සමාන අදහස් ඇති සෙල්ලිපි පාඨ සුලභය.

සුදස්සං වජ්ජං අඤ්ඤෙසං - අත්තනො පන දුද්ද සං, උත්තීවසෙ නප්පමජ්ජෙය්‍ය - ධර්ම සුවරිතං වරෙ, සබ්බදනං ධර්ම දානං ජිනාති යනුවෙන් ධර්ම පදයේ සඳහන් ගාථා පදයන්ගේ අර්ථානුසාරයෙන් කරන ලද සෙල්ලිපි දක්නට ලැබේ. සමස්තයක් වශයෙන් ගෙන අශෝක රජුගේ අදහස් දෙස බලන විට ධර්ම පදයේ එන.....

"අක්කොධෙන ජිනෙ කොධං - අසාධුං සාධුතා ජිනෙ ජිනෙ කදරියං දනෙන - සච්චෙන අලික වාදිතං"

යන ගාථාවෙහි අදහස් මුදුන්පත් කර ගෙන අශෝක රජු විසින් තම රාජ්‍යයෙහි පාලන කටයුතු දැනමෙන් සෙමෙන් කළ බව බෞද්ධ සංස්කෘතිය හැදෑරීමේදී දැනගන්නට ලැබේ.

මහා ඇලෙක්සැන්ඩර්, ජූලියස් සීසර්, නැපෝලියන් වැනි මහා විරයන්ගේ රාජ්‍ය පාලනයන් පිළිබඳ ඉතිහාසයේ සඳහන් වූව ද අශෝකයන්ගේ පාලනය ඔවුන් හා සම කළ නොහැකිය. එයට හේතුව නම් දිග විජය අතින් ඔවුන් අශෝක රජු අභිබවා සිටියත් රටෙහි ජනතාව තුළ ආධ්‍යාත්මික සංවර්ධනයක් ඇති කිරීමෙහි ලා ඔවුන්ගෙන් වූ සේවාවන් පිළිබඳ සඳහන් නොවීමය.

අශෝක රජු යටතේ පාලනය වූ භූමි ප්‍රදේශය ඉතා විශාලය. ඉන්දියාවේ බටහිරින් සුණාපරන්ත, සුරාෂ්ටය, බටහිරින් අවන්තිය යන පෙදෙස් ඇතුළුව අරාබි මුහුදේ නැගෙනහිර වෙරළ දක්වාත්, හිතියොනියන් කලිගු රට වසාගෙන බෙංගාල බොක්කේ බටහිර වෙරළ දක්වාත්, දකුණින් සවර්ණගිරි පළාත ඇතුළුව කෘෂ්ණ - තුංග හදා යන නදී දෙක ඇසුරුකොට ගෙන පවත්නා පෙදෙස දක්වාත්, වයඹදිගින් උත්තර පඨය හෙවත් ගන්ධාරය ඇතුළුව පූෂ්පවරය දක්වාත්, උතුරින් හිමවන දක්වාත් පැතුරුණි.

ඉහත දක්වන ලද පාඨය අනුව අශෝක රජු යටතේ පාලනය වූ භූමි ප්‍රදේශය කොතරම් විශාල වූවක්දැයි සිතා

ගැනීමට එතරම් අපහසු නොවේ. මෙවැනි විශාල භූමි ප්‍රදේශයක් ඉතාම සාමකාමී ලෙසත්, ධර්මික ලෙසත් පාලනය කළ බව ඉතිහාසය කියාපායි. නිරවුල් ලෙස රාජ්‍ය පාලනයක් කර ගෙන යෑමට හැකි වූයේ බුදුදහමේ ආභාෂය ලබාගත් බැවින් යැයි සිතිය හැකිය. බුදුදහමට අනුව රාජ්‍ය පාලනය කළ රජකු ලෙස මොහු හැදින්වීමට හැකි බව පෙනේ. සෑම පාලකයකු තුළම නිරතුරුව පැවතිය යුතු යැයි බුදුදහමෙහි දක්වෙන දානය, ප්‍රිය වචනය, අර්ථ වර්යාව, සමානාත්මතාවය යන සතර සංග්‍රහ වස්තු නියමාකාරයෙන්ම ඉටුකළ රජෙකි ධර්මශෝක. එමෙන්ම,

දානං සිලං පරිච්චාගං - අජ්ජවං මජ්ජවං තපං  
අක්කොධො අවිහිංසාව - ධන්තීව අවිරෝධතා

යනුවෙන් දක්වෙන දසරාජ ධර්ම අනුගමනය කරමින් පාලන කටයුතු කළ බව ඓතිහාසික තොරතුරු අනුව සිතාගත හැකිය. මෙම ධර්ම මාර්ගයන් මත ගොඩනැගුණු පාලන රටාව අශෝක අධිරාජ්‍යය තහවුරු කර ගැනීමට උපකාරී විය. මොහුගේ පාලන කාලය තුළ විරුද්ධව කිසිම බලවේගයක් පැනනැගුණු බවට සඳහනක් නැත.

අශෝක පාලනය තුළ දක්නට ඇති තවත් විශේෂ ලක්ෂණයක් නම් රටවැසියන් අතර අන්‍යෝන්‍ය සම්බන්ධතාව දියුණු කර ගෙන රට පාලනය කිරීමයි. රටවැසියා හා සමීප සම්බන්ධතාවයකින් මොහු කටයුතු කර ඇත. ඒ බව ඔහු විසින් ලියවන ලද සෙල්ලිපි වලින් හා කරන ලද ප්‍රකාශ වලින් පැහැදිලි වේ.

"රාජ්‍යයේ කටයුතු පිළිබඳව කොතරම් වෙහෙස වූවත් මා තෘප්තියට පැමිණෙන්නේ නැත. රටවැසියන්ගේ හිතසුව පිළිබඳව වැඩ කිරීම මගේ යුතුකමය. සෑම රාජකීය කටයුත්තක්ම නොපිරිහෙලා ඉටු කිරීම මට භාරය. ලෝකයේ දියුණුව සඳහා කටයුතු කිරීමට වඩා කායභීයක් මිහිපිට නැත."

මේ ශිලා ලිපි පාඨය අනුව බලන විට පැහැදිලි වන්නේ ද රජතුමා රටවැසියන් කෙරෙහි කොතරම් ඇල්මකින් තම පාලන කටයුතු කළ ද යන්නයි. කාලිංග ශිලා ලිපියෙන් ද "රටවැසි සියලු මනුෂ්‍යයන්ම මගේ දරුවන් හා සමානය" යනුවෙන් සඳහන් කර ඇත.

මෙසේ ඉහත දක්වන ලද කථාණු ඇසුරින් අපට පැහැදිලි වන්නේ ධර්මශෝක මහාධිරාජයා බුදුදහමේ ආභාෂය නොමඳව ලබා අනිංසාවාදී ධර්ම මාර්ගයක් තුළින් පාලන කටයුතු කළ බවය. එසේම බෞද්ධ ප්‍රතිපත්ති අගය කළ රජකු වශයෙන් එම ධර්ම කථාණු නියමාකාරයෙන් පිළිපදිමින් ශ්‍රේෂ්ඨ පාලකයකු වශයෙන් දඹදිව විශාල ප්‍රදේශයක් තම අණසක යටතේ පාලනය කළ බවත්ය.

**ආශ්‍රිත ශ්‍රෝත :**

- ධර්මශෝක රජතුමා හා බෞද්ධ ශිෂ්ටාචාරය : බබ්. එස්. කරුණාරත්න මහතා
- අශෝක හිරිත : භූෂපාල සේනාධිර මහතා
- උක්ඛි මහායාන අදහස් : මොරටුවේ ගාභණරත්න හිමියෝ